

இந்திய தேசிய நெடுஞ்சாலை ஆணையம் உருவாக்கும் தேசிய நெடுஞ்சாலை முதலீட்டு ஊக்குவிப்பு மையம்

Posted On: 21 DEC 2017 11:24AM by PIB Chennai

தேசிய நெடுஞ்சாலைத் திட்டங்களில் உள்நாட்டு மற்றும் வெளிநாட்டு முதலீட்டை ஊக்குவிப்பதற்காக, தேசிய நெடுஞ்சாலை முதலீட்டு ஊக்குவிப்பு மையத்தை இந்திய தேசிய நெடுஞ்சாலை ஆணையம் உருவாக்கியுள்ளது. சாலை உள்கட்டமைப்புப் பணிகளில் உலக அளவிலான முதலீட்டு நிறுவனங்கள், கட்டுமான நிறுவனங்கள், மேம்பாட்டாளர்கள் மற்றும் நிதி மேலாளர்களின் பங்களிப்பில், இந்த மையம் கவனம் செலுத்துகிறது.

“பாரத்மாலா பரியோஜனா” திட்டம் மூலம் அடுத்த 5 ஆண்டுகளில் 35,000 கிலோமீட்டர் தேசிய நெடுஞ்சாலையை, ரூ.5.35.000 கோடியில் நிர்மாணிக்க அரசு தீர்மானித்துள்ளது. இந்த அளவுக்கான முதலீட்டுத் தேவைக்கு, உள்நாடு மற்றும் வெளிநாடுகளில் இருந்து தனியார் மற்றும் பொதுத்துறை முதலீடு அவசியமாகிறது.

சாலை கட்டமைப்பில் உள்நாட்டு மற்றும் வெளிநாட்டு முதலீட்டை மேம்படுத்துவதே, தேசிய நெடுஞ்சாலை முதலீட்டு ஊக்குவிப்பு மையத்தின் முக்கிய கவனமாக இருக்கிறது. பல்வேறு அமைச்சகம், இந்திய அரசுத் துறைகள், மாநில அரசுகள், வர்த்தக மையங்களான சி.ஐ.ஐ., எஃப்.ஐ.சி.சி.ஐ., அசோஷாம் மற்றும் முதலீட்டு இந்தியா ஆகியவற்றுடன் நெருங்கி, இணைந்து தேசிய நெடுஞ்சாலை முதலீட்டு ஊக்குவிப்பு மையம் செயல்படும். மேலும் தேசிய நெடுஞ்சாலை முதலீட்டு ஊக்குவிப்பு மையமானது, வெளிநாட்டுத் தூதரங்கள், இந்தியாவில் மேற்கொள்ளப்படும் திட்டங்கள், இந்தியத் தூதரகங்கள் மற்றும் வெளிநாட்டு தூதரகங்கள், வெளிநாடுகளில் மேற்கொள்ளப்படும் திட்டங்களிலும் இணைந்து பணியாற்றுகிறது.

(Release ID: 1515880) Visitor Counter : 27

